

சாராம்சம்: இனிய குழந்தைகளே, நீங்கள் ஆன்மீக சமூக சேவையாளர்கள். நீங்கள் பாரதத்தைச் சுவர்க்கமாக்குவதற்கும், துன்ப பூமியைச், சந்தோஷ பூமியாக மாற்றுவதற்கும் சேவை செய்ய வேண்டும்.

கேள்வி: சங்கமயுகத்தில் பிராமணக் குழந்தைகளாகிய நீங்கள் எவ்விடயத்தில் நிபுணர்கள் ஆகுகின்றீர்கள்?

பதில்: நீங்கள் இப்பொழுது மனித ஆத்மாக்கள் அனைவரினதும் ஆசைகளைப் பூர்த்தி செய்வதில் நிபுணர்கள் ஆகியுள்ளீர்கள். மனிதர்கள் முக்தியையும் ஜீவன்முக்தியையும் பெறுவதற்கு விரும்புகின்றார்கள். நீங்கள் அந்த ஆசையைப் பூர்த்திசெய்ய வேண்டும். நீங்கள் அனைவருக்கும் அமைதிக்கான பாதையைக் காட்டுகின்றீர்கள். அமைதியைக் காடுகளில் அடைய முடியாது. ஆனால் அமைதியே ஆத்மாக்களின் ஆதிதர்மமாகும். உங்களது சரீரங்களிலிருந்து விடுபட்டவராகி, தந்தையை நினைவுசெய்யுங்கள், நீங்கள் அமைதியும், சந்தோஷமும் எனும் ஆஸ்தியைப் பெறுவீர்கள்.

பாடல்: ஓ மனிதனே, உங்கள் இதயக் கண்ணாடியில் உங்கள் முகத்தைப் பாருங்கள்!

ஓம் சாந்தி. தந்தையை அறிந்தவர்களும், அவரிடம் புகலிடம் தேடி வந்தவர்களுமான, தனது நீண்டகாலம் தொலைந்து இப்பொழுது கண்டெடுக்கப்பட்டிருக்கும் குழந்தைகளுக்கு எல்லையற்ற தந்தை விளங்கப்படுத்துகின்றார். 'கடவுளே, நான் உங்களிடம் புகலிடம் தேடி வந்துள்ளேன்' என்று கூறப்படுகின்றது. தந்தை வந்து, குழந்தைகளாகிய உங்களுக்கு விளங்கப்படுத்தும்;பொழுதே புகலிடம் கொடுக்கப்படுகின்றது. இங்கு அனைவரும் சந்தோஷமற்றவர்களாகவே இருப்பதால், பக்தர்கள் கடவுளிடம் புகலிடம் பெறுகிறார்கள். பாரதம் துன்ப பூமியாகும்; அவர்கள் தொடர்ந்தும் ஒருவருக்கொருவர் துன்பத்தையே விளைவிக்கின்றார்கள். இது அன்னங்களாகிய உங்களின் ஒன்றுகூடல் எனத் தந்தை விளங்கப்படுத்தியுள்ளார். தூய்மையான குழந்தைகளைத் தவிர வேறு எவராலும் இங்கு வரமுடியாது. தந்தை விளங்கப்படுத்துகிறார்: குழந்தைகளே, தூய பாரதமே சந்தோஷ பூமி என அழைக்கப்படுகின்றது. வேறு எந்த தேசமும் சந்தோஷ பூமி என அழைக்கப்பட முடியாது. பாரதமே சந்தோஷ பூமியாகவும், துன்ப பூமியாகவும் ஆகுகின்றது. பாரத மக்கள் தூய்மையற்றவர்கள் என்பதால் அவர்கள் மிகவும் சந்தோஷமற்றவர்களாக இருக்கிறார்கள். எவ்வாறாயினும், அவர்களுக்கு இந்த விடயங்களை எவருமே விளங்கப்படுத்துவதில்லை. தந்தை விளங்கப்படுத்துகிறார்: சந்நியாசிகள் தூய்மையானவர்கள், அவர்கள் தங்கள் வீடுகளையும் குடும்பங்களையும் விட்டுச் சென்றாலும் அவர்கள், 'சூதைக்கு உரியவரான இராமரே தூய்மையாக்குபவர்,' என்று பாடுகிறார்கள். நீங்கள் இப்பொழுது தூய்மையாக்குபவராகிய தந்தையிடம் வந்துள்ளீர்கள். பரமாத்மாவான பரமதந்தை ஒருவரே முழு உலகத்தையும் தூய்மையாக்குகிறார். மனிதர்களால் மனிதர்களைத் தூய்மையாக்க முடியாது. இது தூய்மையற்ற உலகாகும்; ஒருவரேனும் தூய்மையாக இல்லை. 'ஓ பரமாத்மாவான பரமதந்தையே!" என அவர்கள் கூறுகிறார்கள். பின்னர் 'கடவுள் சர்வவியாபி' என்றும் அவர்கள் கூறுகின்றார்கள். சிவோஹம், தத்வம்! (நானே சிவன், அது உங்களுக்கும் பொருந்தும்) அப்பாவி, ஆதரவற்ற மக்கள் அனைவரும் தந்தையை மறந்துவிட்டார்கள். ஒருவர் மது அருந்தும்பொழுது, அவர் கடனாளியாக இருப்பாராயினும், அவர் மதுவின், ஆழமான போதையில் இருப்பார். அவ்வாறே, இந்த விகாரங்களே தங்களைத் தூய்மையற்றவர்கள் ஆக்குகின்றன என்பதை மக்கள் அறியாதுள்ளார்கள். இதனாலேயே, சந்நியாசிகள் தூய்மையாகுவதற்காக தங்களுடைய வீடுகளையும் குடும்பங்களையும் விட்டுச் செல்கிறார்கள். எவ்வாறாயினும் அது துறவறப் பாதையாகும். தந்தை இங்கு வந்துள்ளார். அரைக்கல்பமாக சந்தோஷமற்றவர்களாக இருந்தவர்கள், இங்கு வந்து, புகலிடம் பெறுகின்றார்கள். மாயையே உங்களைச் சந்தோஷமற்றவர்கள் ஆக்குகிறாள். அனைவரும் ஐந்து விகாரங்களினால் அதிகளவு நோய்வாய்ப்பட்டுள்ளார்கள். இராவணன் மனிதர்களை முழுமையாக அசுரர்களாக ஆக்கிவிட்டான். இந்த உலகம் முற்றிலும் துன்ப பூமி ஆகும்பொழுது, தந்தை வந்து, சந்தோஷ பூமியை ஸ்தாபிக்கிறார். நீங்கள் ஆன்மீக சமூக சேவையாளர்கள். தந்தை உங்களைச் சேவை செய்பவர்களாக ஆக்குகிறார்: குழந்தைகளே,

இந்தப் பாரதத்தைச் சுவர்க்கமாக ஆக்குங்கள். அனைத்தும் யோகத்திலேயே தங்கியுள்ளது. ஒருவர் ஏழு நாட்கள் மிகவும் நன்றாக யோகத்தில் இருந்தால், அது ஓர் அற்புதமாகும். பொதுவாக, அரிதாகவே எவராலும் யோகத்தில் இருக்க முடிகின்றது. அவர்கள் தங்களுடைய வீடுகளை நினைவுசெய்கிறார்கள் அல்லது அவர்களுடைய மனம் அங்கும் இங்கும் அலைந்து திரிகின்றது. 'ஏழு நாட்கள்' மிகவும் பிரபல்யமானவை; அவர்கள் ஏழு நாட்களுக்கு கஃதை, பாகவதம், கிரந்தம் முதலானவற்றை வாசிக்கின்றார்கள். இந்த விதிமுறை இந்தச் சங்கமயுகத்திற்கானது. நங்கள் ஏழு நாட்களுக்கு பத்தியில் இருக்க வேண்டும். எவரையும் நினைவுசெய்யக்கூடாது. உங்கள் யோகம் தந்தை ஒருவருடன் மாத்திரமே இணைக்கப்பட வேண்டும். சதா இந்த ஸ்திதியில் ஏழு நாட்களுக்கு இருப்பது மிகவும் சிரமமாகும். குழந்தைகளாகிய உங்களின் ஞாபகார்த்தங்களும் இங்கு இருக்கின்றன. நங்கள் இப்பொழுது விருட்சத்தின் கீழ் அமர்ந்து, இராஜயோக தபஸ்யாவைச் செய்கிறார்கள்; ஜெகதாம்பாடும், குழந்தைகளாகிய நங்களும் இருக்கின்றார்கள். நங்கள் மனிதர்கள் அனைவரினதும் சுவர்க்கத்திற்கான ஆசைகளைப் பூர்த்திசெய்கிறார்கள், அதாவது, நங்களே முக்தியினதும் ஜீவன்முக்தியினதும் பலனைக் கொடுப்பவர்கள். நங்கள் நிபுணர்கள். முக்தி என்றால் என்ன, ஜீவன்முக்தி என்றால் என்ன என்பது உலகில் எவருக்கும் தெரியாது. அதை யார் கொடுக்கின்றார் என்பதோ அல்லது தூய்மையற்ற உலகில் யார் அனைவரையும் தூய்மையாக்குகிறார் என்பதோ அவர்களுக்குத் தெரியாது. சந்நியாசிகள் அமைதிக்காகத் தங்கள் வீடுகளையும் குடும்பங்களையும் துறந்து, காடுகளுக்குச் சென்றாலும் அவர்களால் அமைதியை அடைய முடியாது. அமைதியே ஆத்மாக்களின் ஆதிதர்மமாக இருந்தபொழுதிலும், மக்கள் அதை வெளியில் தேடுகிறார்கள். அமைதியே ஆத்மாக்களின் ஆதிதர்மம் என்பது எவருக்கும் தெரியாது. (இராணியின் கழுத்து மாலை எனும் உதாரணம்). இவை உங்களுடைய அங்கங்கள் ஆகும். அவற்றை நங்கள் இயக்கலாம் அல்லது இயக்காமல் விடலாம். ஆத்மாக்கள் இரவில் சரூரங்களிலிருந்து விடுபட்டிருப்பதைப் போன்றே, ஆத்மாவாகிய நான் இச் சரூரத்திலிருந்து விடுபடுகின்றேன். ஆத்மா அனைத்தையும் மறந்துவிடுகிறார்; அதுவே உறக்கம் என்று அழைக்கப்படுகிறது. இங்கு நங்கள் அமைதியாக அமர்ந்துள்ளீர்கள். ஆத்மா கூறுகிறார்: பௌதீக அங்கங்களை இயக்கியதால், நான் களைப்படைந்து விட்டேன். நல்லது. உங்கள் சரூரத்திலிருந்து விடுபட்டிருங்கள். இவை நங்கள் செயற்படுவதற்குத் தேவையான அங்கங்கள். தந்தை மாத்திரமே இந்த ஞானத்தை உங்களுக்குக் கொடுக்கிறார். நங்கள் பற்றற்றவராகி அமருங்கள். எதனையும் கூற வேண்டாம். எவ்வாறாயினும் எவ்வளவு நேரம் நங்கள்; இவ்வாறு பற்றற்றவராகி அமர்ந்திருப்பீர்கள்? செயல்களைச் செய்யாமல் எவராலும் இருக்க முடியாது என்பது உங்களுக்குத் தெரியும். நங்கள் பற்றற்றவராக இருக்கின்றீர்கள், எனினும் அதனால் உங்களுக்கு நன்மையும் இருக்க வேண்டும். நங்கள் பற்றற்றவராக மாத்திரம் இருந்தால், அவ்வளவு நன்மை இருக்காது. நங்கள் பற்றற்றவராகி, என்னை நினைவுசெய்தால், நன்மை அடைவதுடன், சக்தியையும் பெறுவீர்கள். தந்தை தன்னுடைய குழந்தைகளுக்கு விளங்கப்படுத்துகிறார்: குழந்தைகளே, இது இந்திரனின் ஞான சபை. இங்கு அமர்ந்திருக்கின்ற நங்கள் அனைவரும் இரத்தினங்கள். எவராவது ஒருவர் இங்கு கல்லுப்புத்தியுடன் அமர்ந்திருந்தால், அவர் சிவபாபாவின் நினைவில் இல்லாததால் சூழலை மாசுபடுத்துகின்றார். அவர் தொடர்ந்தும் தனது நண்பர்களையும் உறவினர்களையுமே நினைவுசெய்வார். நங்கள் சதா உங்களுடைய தந்தையையே நினைவுசெய்ய வேண்டும். இது சாதாரண ஆன்மீக ஒன்றுகூடல் அல்ல. இது பெரியதொரு பல்கலைக்கழகம். கல்வியறிவற்ற ஒருவர் மருத்துவக் கல்லூரியில் இருப்பாரானால், அவர் எதனையும் புரிந்துகொள்ள மாட்டார். அவர் உள்ளே அனுமதிக்கப்பட மாட்டார். அவர் வெறுமனே அவதானிப்பதால் எதனையும் புரிந்துகொள்ள மாட்டார். தூய்மையற்ற, விகாரமான மனிதர்களால் இந்த ஞானத்தைப் புரிந்துகொள்ள முடியாது. இதனாலேயே அவ்வாறானவர்கள் இங்கு அனுமதிக்கப்படுவதில்லை. விரிவுரையைச் செவிமடுக்க வகுப்புக்கு வந்தால் அவர்களால் எதனையும் புரிந்துகொள்ள முடியாது. இது தீயவர்களை, சுத்தமான தூய தேவர்களாக மாற்றுவதற்கான பல்கலைக்கழகம். அத்தகையவர்கள் இங்கு அனுமதிக்கப்பட மாட்டார்கள். அவர்கள் தந்தையை அறிந்திருக்க முடியாது. தந்தை மறைமுகமானவர். தந்தையிடமிருந்து சதா சந்தோஷ ஆஸ்தியைப் பெறுவதற்காக, நங்கள் எல்லையற்ற தந்தையிடம் புகலிடம் பெற்றிருக்கின்றீர்கள் என்பது உங்களுக்குத் தெரியும். தந்தையே கூறுகிறார்: பிரம்மாவின் இச்சரூரம் பல பிறவிகளில் இறுதியானதும், ஓய்வு பெறும் நிலையிலும் இருக்கின்றது. இவரும் பல சமயநூல்களைக்

கற்றுள்ளார். நான் இப்பொழுது உங்களுக்கு வேதங்கள், சமயநூல்கள் அனைத்தினதும் சாராம்சத்தை இவரின் மூலம் கூறுகின்றேன். அவர்கள் பிரம்மாவின் கைகளில் சமயநூல்களைக் காட்டியுள்ளார்கள். அவர்கள் விஷ்ணுவின் தொப்புளிலிருந்து பிரம்மா வெளிப்படுவதாகவும் காட்டுகிறார்கள். விஷ்ணுவின் தொப்புளிலிருந்து பிரம்மா எவ்வாறு உருவாகுகிறார் என்பதும், பிரம்மாவின் தொப்புளிலிருந்து விஷ்ணு எவ்வாறு வெளிப்படுகின்றார் என்பதும், பிரம்மாவும் சரஸ்வதியும் எவ்வாறு இலக்ஷ்மியும் நாராயணனுமாக ஆகி, பின்னர் அவர்களுடைய 84 பிறவிகளைப் பூர்த்தி செய்ததும் இறுதியில் எவ்வாறு பிரம்மாவும் சரஸ்வதியுமாக ஆகுகிறார்கள் என்பதும் விளங்கப்படுத்தப்பட்டுள்ளன. பின்னர் அவர்கள் காந்திஜியின் தொப்புளிலிருந்து நேரு வெளிப்பட்டதாகவும் காட்டியுள்ளார்கள். இங்கு பாற்கடல் எதுவுமில்லை. இது நச்சுக் கடலாகும். அவர்கள் சத்தியயுகத்தில் பாற்கடலைக் காட்டுகிறார்கள். மாயை உங்களை அரைக்கல்பத்திற்குச் சந்தோஷமற்றவர்கள் ஆக்கினாள் என்பது குழந்தைகளாகிய உங்களுக்குத் தெரியும். பாரதத்தைப் போல் சந்தோஷமற்ற உலகம் வேறெதுவும் இல்லை. பாரதத்தைப் போல சந்தோஷமான இடமும் வேறு எதுவும் இருக்க முடியாது. தந்தை கூறுகிறார்: தேவ தர்மம் மறைந்து விட வேண்டும். அப்பொழுதே நான் வந்து, மூண்டும் ஒருமுறை புதிய தர்மத்தை ஸ்தாபிக்கின்றேன். அது இப்பொழுது உண்மையில் ஸ்தாபிக்கப்படுகிறது. குழந்தைகளாகிய நூங்கள் வந்து, தந்தையிடமிருந்து உங்கள் ஆஸ்தியைப் பெறுகிறீர்கள். சுவர்க்கத்தில் யார் ஆட்சிசெய்கிறார் என்பது உங்களுக்குத் தெரியும். குழந்தைப் பருவத்தில் அவர்கள் இராதையும் கிருஷ்ணருமாகவும் இருந்து, பின்னர் இலக்ஷ்மியும் நாராயணனும் ஆகுகிறார்கள். தந்தை இப்பொழுது வந்துள்ளார். இலக்ஷ்மியும் நாராயணனும் வேறுபட்ட பெயர்களிலும் உருவங்களிலும் கற்கிறார்கள். ஸ்ரீ கிருஷ்ணரின் அவலட்சணமான வடிவம் இங்கிருக்கின்றது. தந்தை அவரை அக்கரைக்கு அழைத்துச் செல்கின்றார். கிருஷ்ணர் கூடையில் அக்கரைக்கு எடுத்துச் செல்லப்படுவதாகச் சமயநூல்களில் காட்டியுள்ளார்கள். சிவபாபா இப்பொழுது வந்துள்ளார். அவர் உங்களைத் தனது கண் இமைகளில் வைத்து, பின்னர் உங்களைச் சுவர்க்கத்தின் அதிபதிகள் ஆக்குகிறார். தந்தை முழுக் குலத்திற்கும் கற்பித்து, அவர்களை கம்சனின் பூமியிலிருந்து கிருஷ்ணரின் பூமிக்கு அழைத்துச் செல்கிறார். இது ஒருவருக்கான கேள்வி அல்ல. அவர் உங்கள் அனைவரையும் இராவணனின் பூமியிலிருந்து அகற்றி, தன்னுடைய கண் இமைகளில் வைத்து, சந்தோஷ பூமிக்கு அழைத்துச் செல்கிறார். குழந்தைகளாகிய உங்களைச் சுவர்க்கத்தை அடையக்கூடியவராக ஆக்குவதற்காகவே நான் வந்துள்ளேன். பின்னர், இந்தப் பழைய உலகம் அழிக்கப்படும். அவர்கள் சமயநூல்களில் யுத்தத்தைக் குறிப்பிட்டுள்ளார்கள். எவ்வாறாயினும், அவர்கள் எதனையும் புரிந்துகொள்வதில்லை. இந்த தாதாவும் பல சமயநூல்களைக் கற்றுள்ளார். பாபா கூறுகிறார்: இப்பொழுது அவற்றை எல்லாம் மறந்து, சதா என்னை மாத்திரம் நினைவு செய்யுங்கள். நானே அனைவரினதும் சற்குரு. கலியுகம் கம்சனின் பூமி என்று அழைக்கப்படுகிறது, சத்தியயுகம் கிருஷ்ணரின் பூமி என்று அழைக்கப்படுகிறது. நான் இப்பொழுது உங்களை இராவணனின் பூமியில் இருந்து கிருஷ்ணரின் பூமியான, இராமரின் பூமிக்கு அழைத்துச் செல்கிறேன். நூங்கள் கிருஷ்ணரின் பூமியான, சந்தோஷபூமிக்குச் செல்வார்களா? அவர்கள் பாடுகிறார்கள்: இராதை-கோவிந்தாவின் பெயரைப் பாடுங்கள். அது பக்தி மார்க்கம். நூங்கள் இப்பொழுது மூண்டும் ஒருமுறை இராதையாகவும் கோவிந்தராகவும் ஆகுகிறீர்கள். ஒளிக் கிரட்டும் இராச்சியத்தின் கிரட்டமுமாகிய இரு கிரட்டங்களும் இப்பொழுது உங்களுக்கு இல்லை. தூய்மையானவர்களுக்கு மாத்திரமே ஒளிக்கிரட்டம் கொடுக்கப்படுகின்றது. இலக்ஷ்மியும் நாராயணனும் சதா தூய்மையானவர்கள். அவர்கள் ஒருபொழுதும் எதனையும் துறக்க வேண்டியதில்லை. சந்நியாசிகள் பிறவியெடுத்து, பின்னர் தூய்மையாகுவதற்காக தங்கள் வீடுகளையும் குடும்பங்களையும் துறந்து செல்கிறார்கள். நூங்கள் 21 பிறவிகளுக்காக இந்த ஒரு பிறவியில் துறக்கின்றீர்கள். அவர்கள் 21 பிறவிகளுக்குத் தூய்மையாக மாட்டார்கள். அவர்கள் விகாரமானவர்களுக்கு பிறந்து, தூய்மையற்றவர்கள் ஆகுகிறார்கள். பின்னர் அவர்கள் தூய்மையாகுவதற்கு வீடுகளை விட்டுச் செல்கிறார்கள். அது ரஜோகுனி துறவறம். தந்தை கூறுகிறார்: நான் ஞானம் நிறைந்தவர்; ஞானம் நிறைந்தவரும் பேரானந்தமானவரும். நான் மாத்திரமே முழு ஞானத்தையும் கொண்டுள்ளேன். நான் குழந்தைகளாகிய உங்களுக்குச் சூட்சும உலகம், அசரீரி உலகம், பௌதீக உலகம் பற்றியும், உலகின் ஆரம்பம், மத்தி, இறுதி பற்றிய முழு ஞானத்தையும் கொடுக்கிறேன். அதன் மூலம் நூங்கள் முழுமை அடைகின்றீர்கள். தேவர்கள் முழுமையானவர்கள். குழந்தைகளாகிய நூங்கள் தந்தையின் மடிக்கு

வந்துள்ளார்கள். நூங்கள் ஸ்ரீமத்தைப் பின்பற்றுகிறார்கள் என்பதும், நூங்கள் மூண்டும் ஒருமுறை இராச்சிய பாக்கியத்தைப் பெறுகிறார்கள் என்பதும் உங்களுக்குத் தெரியும். இது வெற்றி, தோல்வி பற்றிய விளையாட்டாகும். மாயையால் தோற்கடிக்கப்பட்டவர்கள், அனைத்தினாலும் தோற்கடிக்கப்படுகிறார்கள். மாயையை வெற்றி கொள்பவர்கள் அனைத்தையும் வெற்றி கொள்கிறார்கள். நூங்கள் சர்வசக்திவான் தந்தையுடன் யோகத்தைக் கொண்டிருந்து, அவரிடமிருந்து சக்தியைப் பெற்று, மாயையை வெற்றிகொள்கிறார்கள். உங்கள் 84 பிறவிகளின் நாடகம் இப்பொழுது முடிவுக்கு வருகின்றது என்பதை நூங்கள் புரிந்துகொள்கிறார்கள். நாங்கள் மூண்டும் ஒருமுறை எங்களுடைய இராச்சியப் பாக்கியத்தைப் பெறுகின்றோம். இலக்ஷ்மியும் நாராயணனும் பாற்கடலில் காட்டப்பட்டுள்ளார்கள். இது நச்சுக் கடலாகும். இராதையும் கிருஷ்ணரும் சிறு குழந்தைகள். மக்கள் கிருஷ்ணரைத் தொட்டிலில்; இட்டு, அதிகளவு அன்புடன் தாலாட்டுகிறார்கள். ஏனெனில் அவர் சுவர்க்கத்தின் இளவரசராக இருந்தார்; என்பதை அவர்கள் நம்புகிறார்கள். கிருஷ்ணர் பதினாறு சுவர்க்கக் கலைகளும் நிரம்பியவர் என்றும், இராமர் பதினான்கு சுவர்க்கக் கலைகள் நிரம்பியவர் என்றும் கூறப்படுகிறது. அதே கிருஷ்ணர் முழுமையான பதினாறு சுவர்க்கக் கலைகள் நிறைந்தவரிலிருந்து பதினான்கு சுவர்க்கக் கலைகள் நிறைந்தவராக ஆகுகிறார்; அவர் மறுபிறவி எடுக்க வேண்டும். அனைவரும் 84 பிறவிகள் எடுப்பதில்லை என்பதை பாபா விளங்கப்படுத்துகிறார். மற்றைய சமயத்தவர்கள் 84 பிறவிகளை எடுக்க மாட்டார்கள். இவ் விடயங்கள் புரிந்துகொள்ளப்பட வேண்டும். நூங்கள் நிச்சயமாகத் தந்தையிடமிருந்து உங்கள் ஆஸ்தியைப் பெற வேண்டும். அவர் சுவர்க்கத்தைப் படைப்பவர் என்பதால், அவர் நிச்சயமாக உங்களைச் சுவர்க்கத்தின் அதிபதிகளாக ஆக்குவார். தந்தை பரந்தாமத்தில் வசிக்கிறார். நாங்களும் அங்கிருந்தே வருகின்றோம். நூங்கள் பாபாவை மிக நன்றாக நினைவுசெய்ய வேண்டும். நூங்கள் நினைவின் மூலம் அமைதியைப் பெறுவீர்கள். மக்கள் வினவுகிறார்கள்: நாங்கள் எவ்வாறு பரமாத்மாவுடன் யோகம் செய்ய முடியும்? அவர்கள் குழப்பமடைகிறார்கள். நூங்கள் இந்த முழுப் புரிந்துணர்வையும் பெற்றுள்ளீர்கள். துன்ப பூமியினதும், சந்தோஷ பூமியினதும் சங்கமத்தின் பொழுது, தந்தை வருகிறார். கலியுகத்தின் இறுதி துன்ப பூமியும், சத்திய யுகத்தின் ஆரம்பம் சந்தோஷ பூமியும் ஆகும். தந்தை மாத்திரமே உங்களைத் துன்ப பூமியிலிருந்து விடுவித்து, சந்தோஷ பூமியில் அமரச் செய்கின்றார். இது புரிந்துகொள்வதற்கான விடயம். தூய்மையில்லாமல் எவராலும் இந்த ஞானத்தைக் கற்க முடியாது. இதனாலேயே தூய்மையற்றவர்கள் இங்கு அமர்வதற்கு அனுமதிக்கப்படுவதில்லை. நூங்கள் விளங்கப்படுத்த வேண்டும்: நூங்கள் அரைக்கல்பமாக அதிகளவு நோய்வாய்ப்பட்டிருந்தீர்கள். மாயை உங்களை அதிகளவு நோயாளி ஆக்கியுள்ளதாலேயே, நூங்கள் முதலில் பத்தியில் வைக்கப்படுகிறீர்கள். அனைவருடைய தொழிலும் குழந்தைகளாகிய உங்களுக்குத் தெரியும். நூங்கள் சிவாலயத்திற்கு செல்லும்பொழுது, பாபா முக்தியையும் சற்கதியையும் அருள்பவர் என்பதை நூங்கள் புரிந்துகொள்கிறீர்கள். பாரதம் சிறந்த யாத்திரை ஸ்தலமாகும். எவ்வாறாயினும், அவர்கள் கீதையில் கிருஷ்ணரின் பெயரை இட்டுள்ளார்கள். அவர்கள் சிவபாபாவின் பெயரை மறைத்து விட்டார்கள். சிவபாபாவே வந்து, அனைவரையும் துன்பத்தில் இருந்து விடுவிக்கிறார். கங்கைநீர் தூய்மையாக்குபவர் அல்ல. அது மலைகளில் இருந்து வருகின்றது. அதனை எவ்வாறு தூய்மையாக்குபவர் என்று அழைக்க முடியும்? அது மூட நம்பிக்கை என அழைக்கப்படுகிறது. மனிதர்கள் தொடர்ந்தும் என்ன செய்கிறார்கள் என்பதைப் பாருங்கள்! வேறெந்தப் பிறவியும் மனிதப் பிறவியை விடப் பெறுமதியானதல்ல என்று பாடப்படுகிறது. தந்தை வந்த பின்னர் உங்களுடைய தற்போதைய பிறவி மிகவும் பெறுமதியானதாகும். இதுவே உங்களுடைய பெறுமதிமிக்க பிறவியாகும். நூங்கள் தூய்மையாகி, பாரதத்தைச் சுவர்க்கமாக ஆக்குகிறீர்கள். இதனாலேயே பாரதத் தாய்மாள்களான, சிவசக்திகளாகிய நூங்களே நினைவுகூரப்படுகிறீர்கள். தூய்மையின் உதவியுடன் பாரதத்தை மாத்திரமல்ல, முழு உலகையும் பாபா தூய்மையாக்குகிறார் என்பது உங்களுக்குத் தெரியும். தூய்மை என்ற தமது விரலைக் கொடுத்து, 'மன்மனாபவ'வாக இருப்பவர்களே உதவியாளர்கள். இதன் அர்த்தத்தை நூங்கள் புரிந்துகொள்கிறீர்கள். இந்த தாதாவும் ஆரம்பத்தில் புரிந்துகொள்ளவில்லை. அவர் பல குருமார்களிடம் சென்றுள்ளார், பல சமயநூல்களைக் கற்றுள்ளார். இதனாலேயே பாபா கூறுகிறார்: சதா என்னை மாத்திரமே நினைவு செய்யுங்கள். நானே உங்களுக்கு அனைத்துமாவேன். நானே முக்தியையும் ஜீவன்முக்தியையும் அருள்பவர். மனிதர்கள் தூய்மையற்றவர்களாக இருக்கிறார்கள். நூங்கள் இப்பொழுது பிரம்மாவின் மூலம்

சிவபாபாவிடமிருந்து உங்கள் ஆஸ்தியைப் பெறுவதற்காக வந்துள்ளீர்கள். இந்த நம்பிக்கை இல்லாமல் எவராலும் இங்கு வரமுடியாது. அவர்கள் வந்தால், மேலும் அதிகளவு அமைதியின்மையைப் பரப்புவார்கள். நீங்கள் பாரதத்தை பரம (எரிசநஅந) அமைதிக்குள் கொண்டு செல்கிறீர்கள். இது மனிதர்கள் எவராலும் செய்ய முடியாத ஸ்தாபனைப் பணி. நீங்கள் இதை சிவபாபாவின் உதவியுடன் செய்கிறீர்கள். நீங்கள் என்ன பரிசைப் பெறுகிறீர்கள்? நான் உங்களைச் சுவர்க்கத்தின் அதிபதிகளாக ஆக்குகின்றேன். அவ்வாறான பாபாவுக்கு உரியவராகிய பின்னர், நீங்கள் புத்தியில் நம்பிக்கையைக் கொண்டிராவிட்டால், மாயை உங்களை முழுமையாக விழுங்கிவிடுகின்றாள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இந்த ஒரு பிறவியில் பழைய உலகைத் துறந்து, தந்தையின் முழுமையான உதவியாளர்கள் ஆகுங்கள். உங்களது தூய்மை என்ற விரலைக் கொடுத்து, 'மன்மனாபவ'வாக இருங்கள்.
2. பாரதத்தை பரம (எரிசநஅந) அமைதிக்கு எடுத்துச் செல்வதற்கான சேவையைச் செய்யுங்கள். அச் சரீரத்திலிருந்து விடுபட்டவராகி, தந்தையின் நினைவில் இருந்து, சக்தியைப் பெறுங்கள். அமைதி எனும் தானத்தைச் செய்யுங்கள்.

ஆசுவாதம்: நீங்கள் தந்தைக்குச் சமமானவர்களாகி, உங்கள் ஆசுவதிக்கப்பட்ட உருவமாகிய, சம்பூரண ரூபத்தினூடாக அனைவருக்கும் ஆசுவாதங்களை அருள்வீர்களாக. விசேடமாக பாரதத்தில், இறைவியர்கள் அனைவருக்கும் ஆசுவாதங்களைக் கொடுப்பவர்களாக நினைவுகூரப்படுகின்றார்கள். எவ்வாறாயினும், தந்தைக்குச் சமமாகுபவர்களும் அவருக்கு நெருக்கமானவர்களாக ஆகுபவர்களுமே ஆசுவாதங்களை அருள்கின்ற அத்தகைய ரூபங்கள் ஆகுகின்றனர். நீங்கள் சிலவேளைகளில் மாத்திரம் தந்தைக்குச் சமமானவர்களாகவும், ஏனைய வேளைகளில் அவ்வாறு இல்லாமலும் உங்களுக்காக மாத்திரமே முயற்சி செய்பவர்களாகவும் இருந்தால், அப்பொழுது உங்களால் ஆசுவாதங்களை அருளும் ரூபங்களாக முடியாது, ஏனெனில் தந்தை முயற்சி செய்வதில்லை. அவர் சதா ஒரு சம்பூரண ரூபம் ஆவார். நீங்கள் சமமானவராக இருக்கும்பொழுது, அதாவது, நீங்கள் உங்களுடைய சம்பூரண ரூபங்களில் இருக்கும்பொழுது, ஆசுவாதங்களை அருள்பவர்கள் ஆகுவீர்கள்.

சுலோகம்: நினைவு எனும் ஓட்டப் பந்தயத்தில் விரைவாக ஓடுங்கள், நீங்கள் தந்தையின் கழுத்து மாலையில் ஒரு வெற்றி மணி ஆகுவீர்கள்.

---ஓம் சாந்தி---

-----ஓம் சாந்தி-----